



ప్రాగుదీచ్యాం చరుం కృత్వా స్నాత్వా ప్రయతమానసః ॥ 5-17 ॥

భూమావసంస్కృతానాంచ సంస్కృతానాం కుశేషు చ ।  
నవభిర్ద్వైః పిండాన్నవ దద్యాత్సమాహితః ॥ 5-18 ॥

దశమం పిండముత్పజ్య రాత్రిశేషే శుచిర్భవేత్ ।  
అసగోత్రః సగోత్రో వా యది స్త్రీ యది వా పుమాన్ ॥ 5-19 ॥

ప్రథమే2హని యోదద్యాత్స దశాహం సమాపయేత్ ।  
శాలినా సక్తుభిర్వాపి శాకైర్వాప్యథ నిర్వపేత్ ॥ 5-20 ॥

ప్రథమే2హని యద్ద్రవ్యం తదేవ స్యాద్దశాహికమ్ ।  
యావదాశౌచమే కైకస్యాంజలేర్దానముచ్యతే ॥ 5-21 ॥

యద్వా యస్మిన్దినే దానం తస్మింస్తద్దినసంఖ్యయా ।  
దశాహే2ంజలయః పక్షిన్ పంచ పంచాశదంతిమే ॥ 5-22 ॥

ద్వివృద్ధ్యావా భవేత్ పక్షిన్నంజ్జలీనాం శతం పునః  
యదా హి త్ర్యహమాశౌచం తదా వాంజ్జలయో దశ ॥ 5-23 ॥

త్రయో2ంజలయ ఏవంతు ప్రథమే2హని వైతదా ।  
చత్వారస్తు ద్వితీయే2హ్ని తృతీయే స్యుస్తయస్తథా ॥ 5-24 ॥

శతాంజలి యదాపక్షిన్నాద్యే త్రింశత్తదాహని ।  
చత్వారింశద్ద్వితీయే2హ్ని త్రింశదహ్ని తృతీయకే ॥ 5-25 ॥

ఏవంజలస్యాంజలయో విభాజ్యాః పక్షయోర్వయోః ।  
సర్వేషు పితృకార్యేషు పుత్రో ముఖ్యో2ధికారవాన్ ॥ 5-26 ॥

పిండ ప్రసేకస్తూష్ణిళ్ళు పుష్పధూపాదికం తథా ।  
దశమే2హని సంప్రాప్తే స్నానం గ్రామాద్భూహిశ్చరేత్ ॥ 5-27 ॥

తత్ర త్యాజ్యాని వాసాంసి కేశశ్మశ్రునఖానిచ ।  
విప్రః శుద్ధ్యత్యపః స్పృష్ట్యా క్షత్రియో వాహనం తథా ॥ 5-28 ॥

వైశ్యః ప్రతోదం రశ్మీన్వా శూద్రో యష్టిం కృతక్రియః ।  
మృతాదల్పవయోభిశ్చ సపిండైః పరివాపనమ్ ॥ 5-29 ॥

కార్యస్తు షోడశీ షడ్భిః పిండైః దశభిరేవ చ ।  
ప్రథమా మలినాహ్యేతై రాదశాహం మృతేర్భవేత్ ॥ 5-30 ॥

దినాని దశ యాన్పిండాన్ కుర్వంత్యత్ర సుతాదయః ।  
ప్రత్యహంతే విభజ్యంతే చతుర్భాగైః ఖగోత్తమ ॥ 5-31 ॥

భాగద్వయేన దేహః స్యాత్ప్రతీయేన యమానుగాః ।  
తృప్యంతి హి చతుర్థేన స్వయమప్యపజీవతి ॥ 5-32 ॥

అహోరాత్రైస్తు నవభిర్దేహో నిష్పత్తిమాఘ్నయాత్ ।  
శిరస్త్వాద్యేన పిండేన ప్రేతస్య క్రియతే తథా ॥ 5-33 ॥

ద్వితీయేనతు కర్ణాక్షినాసికంతు సమాసతః ।  
గలాంసభుజ వక్షశ్చ తృతీయేన తథా క్రమాత్ ॥ 5-34 ॥

చతుర్థేన పిండేన నాభిలింగగుదం తథా ।  
జానుజంఘం తథా పాదౌ పంచమేన తు సర్వదా ॥ 5-35 ॥

సర్వమర్మాణి షష్ఠేన సప్తమేన తు నాడయః ।  
దంతలోమాన్యష్టమేన వీర్యస్తు నవమేన చ ॥ 5-36 ॥

దశమేనతు పూర్ణత్వం తృప్తతా క్షుద్విపర్యయః ।  
మధ్యమాం షోడశీం వచ్చి వైనతేయ శృణుస్వ మే ॥ 5-37 ॥

విష్ణ్వాది విష్ణుపర్యంతాన్యేకాదశ తథా ఖగ ।  
శ్రాద్ధాని పంచ దేవానామిత్యేషాం మధ్యషోడశీ ॥ 5-38 ॥

నిమిత్తం దుర్మతిం కృత్వా యది నారాయణో బలిః ।  
ఏకాదశాహే కర్తవ్యో వృషోత్సర్గో2పి తత్ర వై ॥ 5-39 ॥

ఏకాదశాహే ప్రేతస్య యస్యోత్పృజ్యేత నో వృషః ।  
ప్రేతత్వం సుస్థిరం తస్య దత్తైః శ్రాద్ధశతైరపి ॥ 5-40 ॥

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

## మృత్యుష్టకస్తోత్రమ్

అథ శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ

త్రయస్త్రింశదుత్తరద్విశతతమో2ధ్యాయః ॥

స్తోత్రం సర్వం ప్రవక్ష్యామి మార్కండేయేన భాషితమ్ ।

దామోదరం ప్రపన్నో2స్మి కిన్నో మృత్యుః కరిష్యతి ॥

॥ 233-1 ॥

శంఖచక్రధరం దేవం వ్యక్తరూపిణమవ్యయం ।

అధో2క్షజం ప్రపన్నో2స్మి కిన్నో మృత్యుః కరిష్యతి ॥

॥ 233-2 ॥

వరాహం వామనం విష్ణుం నారసింహం జనార్దనం ।

మాధవం చ ప్రపన్నో2స్మి కిన్నో మృత్యుః కరిష్యతి ॥

॥ 233-3 ॥

పురుషం పుష్కరక్షేత్రబీజం పుణ్యం జగత్పతిం

లోకనాథం ప్రపన్నో2స్మి కిన్నో మృత్యుః కరిష్యతి ॥

॥ 233-4 ॥

సహస్రశిరసం దేవం వ్యక్తవ్యక్తం సనాతనం ।

మహాయోగం ప్రపన్నో2స్మి కిన్నో మృత్యుః కరిష్యతి ॥

॥ 233-5 ॥

భూతాత్మానం మహాత్మానం యజ్ఞయోనిమయోనిజం ।

విశ్వరూపం ప్రపన్నో2స్మి కిన్నో మృత్యుః కరిష్యతి ॥

॥ 233-6 ॥

ఇత్యుదీరితమాకర్ణ్య స్తోత్రం తస్య మహాత్మనః ।

అపయాతస్తతో మృత్యుర్విష్ణుదూతైః ప్రపీడితః ॥

॥ 233-7 ॥

ఇతి తేన జితో మృత్యుర్మార్కండేయేన ధీమతా ।

ప్రసన్నే పుండరీకాక్షే నృసింహే నాస్తిదుర్లభం ॥

॥ 233-8 ॥

మృత్యుష్టకమిదం పుణ్యం మృత్యుప్రశమనం శుభం ।

మార్కండేయహితార్థాయ స్వయం విష్ణురువాచ హ ॥

॥ 233-9 ॥

ఇదం యః పఠతే భక్త్యా త్రికాలం నియతం శుచిః ।

నాకాలే తస్య మృత్యుః స్యాన్నరస్యాచ్యుతచేతసః ॥

॥ 233-10 ॥

హృత్పద్మమధ్యే పురుషం పురాణం నారాయణం శాశ్వతమప్రమేయం ।

విచింత్య సూర్యాదతిరాజమానం మృత్యుం స యోగి జితవాంస్తథైవ ॥ 233-11 ॥

ఇతి శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ  
త్రయస్త్రింశదుత్తరద్విశతతమోధ్యాయః ॥

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా పూర్ణా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,

శ్రీకృష్ణార్జున సంవాదే, జ్ఞాన విజ్ఞాన యోగే, సత్సహాయో, శ్లోకాః ॥

॥ శ్రీ భగవంతులైః ॥

చతుర్విధా భజంతే మాం జనాః సుకృతినోఽర్జున ।

ఆర్తో జిజ్ఞాసురర్థార్థీ జ్ఞానీ చ భరతర్షభ ॥

॥ 7-16 ॥

తేషాం జ్ఞానీ నిత్యయుక్తః ఏకభక్తిర్విశిష్యతే ।

ప్రియో హి జ్ఞానినోఽత్యర్థమ్ అహం స చ మమ ప్రియః ॥

॥ 7-17 ॥

ఉదారాస్పర్శ ఏవైతే జ్ఞానీ త్వాత్మైవ మే మతం ।

ఆస్థితస్స హి యుక్తాత్మా మామేవానుత్తమాం గతిం ॥

॥ 7-18 ॥

బహూనాం జన్మనామంతే జ్ఞానవాన్ మాం ప్రపద్యతే ।

వాసుదేవస్సర్వమితి స మహాత్మా సుదుర్లభః ॥

॥ 7-19 ॥

కామైష్టైష్టైర్హృతజ్ఞానాః ప్రపద్యంతేఽన్యదేవతాః ।

తం తం నియమమాస్థాయ ప్రకృత్యా నియతాస్స్వయా ॥

॥ 7-20 ॥

యో యో యాం యాం తనుం భక్తః శ్రద్ధయార్చితుమిచ్ఛతి ।

తస్య తస్యాచలాం శ్రద్ధాం తామేవ విదధామ్యహం ॥

॥ 7-21 ॥

స తయా శ్రద్ధయా యుక్తః తస్యారాధనమీహతే ।

లభతే చ తతః కామాన్ మయైవ విహితాన్ హితాన్ ॥ 7-22 ॥

అంతవత్తు ఫలం తేషాం తద్భవత్యల్పమేధసాం ।  
దేవాన్ దేవయజో యాంతి మద్భక్తా యాంతి మామపి ॥ 7-23 ॥

అవ్యక్తం వ్యక్తిమాపన్నం మన్యంతే మామబుద్ధయః ।  
పరం భావమజానంతః మమావ్యయమనుత్తమం ॥ 7-24 ॥

నాహం ప్రకాశస్సర్వస్య యోగమాయాసమావృతః ।  
మూఢోఽయం నాభిజానాతి లోకో మామజమవ్యయం ॥ 7-25 ॥

వేదాహం సమతీతాని వర్తమానాని చార్జున ।  
భవిష్యాణి చ భూతాని మాం తు వేద న కశ్చన ॥ 7-26 ॥

ఇచ్ఛాద్వేషసముత్థేన ద్వంద్వమోహేన భారత ।  
సర్వభూతాని సమ్మోహం సర్గే యాంతి పరంతప ॥ 7-27 ॥

యేషాం త్వంతగతం పాపం జనానాం పుణ్యకర్మణాం ।  
తే ద్వంద్వమోహనిర్ముక్తాః భజంతే మాం దృఢవ్రతాః ॥ 7-28 ॥

జరామరణమోక్షాయ మామాశ్రిత్య యతంతి యే ।  
తే బ్రహ్మ తద్విదుః కృత్స్నమ్ అధ్యాత్మం కర్మ చాఖిలం ॥ 7-29 ॥

సాధిభూతాధిదైవం మాం సాధియజ్ఞం చ యే విదుః ।  
ప్రయాణకాలేఽపి చ మాం తే విదుర్ముక్తచేతసః ॥ 7-30 ॥

॥ ఇతి, శ్రీమద్భగవద్గీతోశు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, శ్లోక విజ్ఞాన యోగే, సప్తహో2ధ్యాయే, శ్లోకాః ॥

॥ అథ క్షమా ప్రార్థనా ॥

॥ అథ భగవత్సమర్పణమ్ ॥

యత్ర యోగేశ్వరః కృష్ణః యత్ర పార్థో ధనుర్ధరః ।  
తత్ర శ్రీర్విజయో భూతిః ధ్రువానీతిర్మతిర్మమ ॥  
యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥  
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ తోక్షణేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥